

ایوان میں پیش کئے جانے سے قبل اشاعت کی اجازت نہیں ہے
خفیہ



صوبائی اسمبلی پنجاب

پیر 12- اگست 2013

فہرست نشان زدہ سوالات اور جوابات

بابت

محکمہ اوقاف و مذہبی امور

ضلع لاہور۔ مساجد کی تعداد و دیگر تفصیلات

*6: میاں نصیر احمد: کیا وزیر اوقاف ازراہ نوازش بیان فرمائیں گے کہ:-

- (الف) ضلع لاہور میں محکمہ کے زیر کنٹرول کل کتنی سرکاری مساجد ہیں نیز یہ کہاں کہاں واقع ہیں؟
 (ب) کیا ان سرکاری مساجد میں خطیب، امام اور مؤذن کی تعیناتی محکمہ کی طرف سے کی جاتی ہے؟
 (ج) کیا سرکاری مساجد کے بل اور دوسرے اخراجات محکمہ برداشت کرتا ہے یا علاقے کے مخیر حضرات برداشت کرتے ہیں؟
 (د) کیا سرکاری مساجد میں بچوں کی دینی تعلیم کے لئے مدرسے بھی موجود ہیں نیز ان کا انتظام و انصرام کیسے چلایا جاتا ہے تفصیل سے ایوان کو آگاہ کیا جائے؟

(تاریخ وصولی یکم جون 2013 تاریخ ترسیل 17 جون 2013)

جواب

وزیر اوقاف

- (الف) محکمہ اوقاف و مذہبی امور کے تحت قائم خود مختار ادارے، اوقاف آرگنائزیشن کے زیر کنٹرول ضلع لاہور میں وقف شدہ 114 مساجد ہیں۔ جس کی فہرست ایوان کی میز پر رکھ دی گئی ہے۔
 (ب) جی ہاں! اوقاف آرگنائزیشن کی زیر تحویل مساجد میں عملہ مساجد (خطباء / آئمہ و مؤذنین وغیرہ) کی تعیناتی محکمہ کی طرف سے کی جاتی ہے۔
 (ج) اوقاف آرگنائزیشن کے زیر کنٹرول مساجد کے جملہ اخراجات (تنخواہ عملہ، بل بجلی، خرید صف / دریاں و شامیانہ جات، ختم قرآن وغیرہ) محکمہ دیتا ہے علاوہ ازیں مساجد کی مرمت اور تزئین و آرائش کے اخراجات بھی محکمہ ہذا برداشت کرتا ہے۔ تاہم مخیر حضرات بھی مساجد کے متفرق اخراجات میں معاونت کرتے ہیں۔

- (د) اوقاف آرگنائزیشن کے زیر کنٹرول مساجد میں ناظرہ و حفظ القرآن و تجوید و قرأت کا باقاعدہ انتظام موجود ہے۔ مزید برآں لاہور شہر کی 17 اہم مساجد کے ساتھ مدارس و جامعات قائم ہیں ان میں علیحدہ سے مدرسین تعینات کیے ہوئے ہیں۔ ان مدارس میں سے ایک مثالی مدرسہ دربار حضرت داتا گنج بخش لاہور سے ملحقہ "جامعہ ہجویریہ" ہے۔ جس میں شہادۃ العالمیہ فی العلوم العربیہ والاسلامیہ (ایم اے) تک تعلیم کا انتظام موجود ہے اور جامعہ ہذا میں مقیم طلباء کے لیے قیام و طعام کے انتظام بھی محکمہ

کرتا ہے۔ علاوہ ازیں جامع مسجد نیلا گنبد لاہور میں قائم ادارہ "جامعہ عربیہ رحیمہ" میں بھی تجوید و قرأت اور درس نظامی کی ابتدائی کلاسز کا انتظام موجود ہے۔ مزید برآں دربار حضرت میاں میر سے ملحق دو مدارس قائم ہیں جن میں علیحدہ علیحدہ طلباء اور طالبات کے لیے حفظ و ناظرہ اور تجوید و قرأت کے انتظامات موجود ہیں۔

(تاریخ وصولی جواب 31 جولائی 2013)

لاہور: محکمہ اوقاف کی اراضی سے متعلق تفصیلات

***13: میاں نصیر احمد: کیا وزیر اوقاف ازراہ نوازش بیان فرمائیں گے کہ:-**

(الف) ضلع لاہور میں موجود مختلف مقامات پر محکمہ اوقاف کی اراضی کی مکمل فہرست ایوان میں پیش کی جائے؟

(ب) کیا یہ بھی درست ہے کہ محکمہ اوقاف کی اراضی مختلف لوگوں کو الاٹ کی جاتی ہے یا لیز پر دی جاتی ہے؟

(ج) کیا یہ بھی درست ہے کہ محکمہ اوقاف کی زمینوں کی دیکھ بھال کے لئے محکمے میں ایک علیحدہ ونگ موجود ہے، 2008 سے 2012 تک اس ونگ میں کام کرنے والے افسران و اہلکاران کے نام اور عہدوں سے متعلق تفصیل ایوان کو فراہم کی جائے؟

(د) کیا یہ بھی درست ہے کہ محکمہ اوقاف کی زمینوں پر محکمہ کے عملہ کی ملی بھگت سے ناجائز قبضے کروائے جاتے رہے ہیں؟

(ه) کیا یہ بھی درست ہے کہ محکمہ کے افسران و اہلکاران زمینوں کی الاٹمنٹ یا لیز پر دینے کے کاروبار

میں ملوث ہیں، 2008 سے 2012 تک الاٹ یا لیز ہونے والی زمینوں کے متعلق تفصیل سے ایوان

کو آگاہ کیا جائے؟

(و) اگر جزو ہائے بالا کا جواب اثبات میں ہے تو اس سے متعلق تفصیل سے ایوان کو آگاہ کیا جائے کہ کہاں کہاں ناجائز قبضے ہوئے ہیں نیز کیا محکمہ ان زمینوں کو واکزار کروانے کا ارادہ رکھتا ہے اگر نہیں تو اس کی وجوہات کیا ہیں؟

(تاریخ وصولی یکم جون 2013 تاریخ ترسیل 17 جون 2013)

(جواب موصول نہیں ہوا)

بہاولپور: جامع مسجد الصادق کی آمدن و دیگر تفصیلات

***71:** ڈاکٹر سید وسیم اختر: کیا وزیر اوقاف ازراہ نوازش بیان فرمائیں گے کہ:-

- (الف) کیا یہ درست ہے کہ بہاولپور شہر میں جامع مسجد الصادق شاہی بازار کا انتظام محکمہ اوقاف کے پاس ہے اس مسجد کی ملکیت کتنی دکانیں اور زرعی رقبہ ہے؟
- (ب) مالی سال 2011-12 کے دوران اس مسجد کی تزئین و آرائش پر کتنی رقم خرچ کی گئی، کیا کیا کام ہوئے اور مسجد سے منسلک جائیداد سے کل کتنی آمدن ہوئی؟
- (ج) کیا مسجد کے ساتھ کوئی لائبریری ہے، اگر نہیں تو کیا محکمہ اس مسجد کے لئے لائبریری بنانے کا ارادہ رکھتا ہے؟

(تاریخ وصولی 4 جون 2013 تاریخ ترسیل 17 جون 2013)

جواب

وزیر اوقاف

- (الف) یہ درست ہے کہ جامع مسجد الصادق بہاولپور واقع شاہی بازار کا انتظام محکمہ اوقاف کے پاس ہے اس مسجد سے ملحقہ 255 دکانات ہیں، مسجد سے ملحقہ زرعی رقبہ نہ ہے۔
- (ب) مالی سال 2011-12 میں جامع مسجد الصادق بہاولپور کی تعمیر و مرمت پر کل رقم -/1,04000 روپے خرچ ہوئے (مرمت و اسٹریپٹائی پائپ لائن + خصوصی مرمت لواٹری
- بلاک) اور سال 2011-12 میں مسجد سے منسلک جائیداد سے ہونے والی کل آمدن
- مبلغ -/3183000 روپے ہے۔

- (ج) مسجد مذکور سے منسلک کوئی لائبریری موجود نہ ہے اور نہ ہی اس مقصد کے لئے کوئی بجٹ مختص ہے۔

(تاریخ وصولی جواب 31 جولائی 2013)

صوبہ میں مزارات کی تفصیلات

***72:** ڈاکٹر سید وسیم اختر: کیا وزیر اوقاف ازراہ نوازش بیان فرمائیں گے کہ :-

(الف) صوبہ میں محکمہ کے تحت کس کس ضلع میں کتنے مزارات ہیں، ان سے سالانہ کتنی آمدنی ہوتی ہے؟

(ب) مالی سال 2011-12 میں کس کس مزار کی تزئین و آرائش و Maintenance پر کتنی آمدنی رقم خرچ کی گئی؟

(ج) کس کس مزار کے ساتھ کون کون سی جائیداد منسلک ہے۔ مزار کا نام اور جائیداد سے ہونے والی آمدن سے آگاہ فرمائیں؟

(تاریخ وصولی 4 جون 2013 تاریخ ترسیل 17 جون 2013)

(جواب موصول نہیں ہوا)

لاہور: داتا دربار ہسپتال کی نرسز کو ڈریس الاؤنس اور میس الاؤنس دینے کی تفصیلات

***316:** جناب محمد ثقلین انور سپر: کیا وزیر اوقاف ازراہ نوازش بیان فرمائیں گے کہ :-

(الف) کیا یہ درست ہے کہ پورے پنجاب کے ہسپتالوں میں جو نرسز بھرتی کی جاتی ہیں ان سب کا ایک ہی Criteria ہوتا ہے؟

(ب) کیا یہ بھی درست ہے کہ ہیلتھ ڈیپارٹمنٹ پنجاب نے نوٹیفکیشن نمبر -2(SO(ND) VOLII(26/2004) مورخہ 19-1-2012 کو جاری کیا جس کے مطابق پنجاب بھر کے ہسپتالوں میں کام کرنے والی نرسز بالترتیب گریڈ 16 اور 17 کے لئے Dress Allowance اور Mess Allowance کی مد میں دس ہزار اور سات ہزار پانچ سو روپے ماہانہ کا اضافہ کیا گیا تھا؟

(ج) کیا یہ بھی درست ہے کہ داتا دربار ہسپتال لاہور جو محکمہ اوقاف کے انڈر کام کر رہا ہے میں کام کرنے والی نرسز حکومت پنجاب کی فراہم کردہ اس سہولت سے محروم ہیں اور انہیں ابھی تک یہ ماہانہ اضافہ نہیں دیا گیا؟

(د) اگر جزو ہائے بالا کا جواب اثبات میں ہے تو حکومت مذکورہ ہسپتال میں کام کرنے والی نرسز کو کب تک یہ الاؤنس دینے کا ارادہ رکھتی ہے؟

(تاریخ وصولی 12 جون 2013 تاریخ ترسیل 8 جولائی 2013)

جواب

وزیر اوقاف

(الف) داتا دربار ہسپتال لاہور اوقاف آرگنائزیشن پنجاب کے زیر اہتمام کام کر رہا ہے جو کہ ایک خود مختار ادارہ ہے جس کے اپنے قواعد و ضوابط ہیں جن کے تحت نئی بھرتیاں عمل میں لائی جاتی ہیں۔
(ب) یہ درست ہے، لیکن اس مذکورہ نوٹیفکیشن کا اطلاق تب ہو گا جب محکمہ ہذا اس کو بعد از منظوری اوقاف بورڈ اپنائے گا۔

(ج) مذکورہ نوٹیفکیشن کو منظوری کے لئے اوقاف بورڈ میں پیش کیا جائے گا جو اپنے مالی وسائل دیکھ کر اس کو Adopt کرنے کا فیصلہ کرے گا۔

(د) اوقاف آرگنائزیشن پنجاب ایک خود مختار ادارہ ہے نوٹیفکیشن کو Adopt کرنے کا فیصلہ اوقاف بورڈ نے اپنے مالی وسائل مد نظر رکھتے ہوئے کرنا ہوتا ہے جس کے بعد اس کو Adopt کرنے یا نہ کرنے کی بابت فیصلہ کیا جائے گا۔

(تاریخ وصولی جواب 31 جولائی 2013)

ضلع پاکپتن: محکمہ اوقاف کا رقبہ و دیگر تفصیلات

*385: جناب احمد شاہ کھگہ: کیا وزیر اوقاف ازراہ نوازش بیان فرمائیں گے کہ:-

ضلع پاکپتن میں صوبائی محکمہ اوقاف کا کل کتنا رقبہ ہے، کتنا رقبہ بنجر اور کتنا کاشت ہوتا ہے، مکمل

تفصیل فراہم کی جائے؟

(تاریخ وصولی 12 جون 2013 تاریخ ترسیل 4 جولائی 2013)

جواب

وزیر اوقاف

کل رقبہ	قابل کاشت رقبہ	بنجر / غیر کاشتہ
1543 کنال 5 مرلے	1471 کنال 6 مرلے	71 کنال 19 مرلے

تفصیل برفلگ "اے" ایوان کی میز پر رکھ دی گئی ہے۔

(تاریخ وصولی جواب 31 جولائی 2013)

پاکپتن: مزارات کی تعداد و دیگر تفصیلات

***386:** جناب احمد شاہ کھگہ: کیا وزیر اوقاف ازراہ نوازش بیان فرمائیں گے کہ:-

(الف) پاکپتن میں کل کتنے مزار محکمہ اوقاف کے زیر کنٹرول ہیں؟

(ب) سال 2010-11 اور سال 2011-12 کے دوران ان مزارات سے حاصل ہونے والی

آمدن و اخراجات کی تفصیل سے آگاہ کریں؟

(تاریخ وصولی 12 جون 2013 تاریخ ترسیل 4 جولائی 2013)

جواب

وزیر اوقاف

(الف) پاکپتن میں کل 6 مزارات محکمہ اوقاف پنجاب کے زیر کنٹرول ہیں۔

(ب) سال 2010-11 اور سال 2011-12 کے دوران ان مزارات سے حاصل ہونے والی

آمدن و اخراجات کی تفصیل درج ذیل ہے۔

سال 2011-12		سال 2010-11	
آمدن	اخراجات	آمدن	اخراجات
4,54,91,509	1,51,59,687	3,77,31,425	1,28,58,866

ہر دربار کی آمدن و اخراجات کی علیحدہ علیحدہ تفصیل بر فلیگ "الف" ایوان کی میز پر رکھ دی گئی ہے۔

(تاریخ وصولی جواب 31 جولائی 2013)

لاہور: اوقاف کی زمین پر قبضہ کی تفصیلات

***406:** محترمہ راحیلہ خادم حسین: کیا وزیر اوقاف ازراہ نوازش بیان فرمائیں گے کہ:-

(الف) پی پی 144 اور 145 میں اوقاف کے پاس کتنا رقبہ ہے؟

(ب) کیا یہ درست ہے کہ پی پی 144 اور 145 لاہور اوقاف کی زمین پر اوقاف کے ملازمین کی ملی

بھگت سے لوگوں نے قبضہ کر رکھا ہے؟

(ج) کیا حکومت اوقاف کی اس زمین کو جو آبادی میں آچکی ہے لیز پر غریب لوگوں کو دینے کا ارادہ رکھتی ہے؟

(تاریخ وصولی 13 جون 2013 تاریخ ترسیل 8 جولائی 2013)

جواب

وزیر اوقاف

(الف) پی پی 144 اور 145 میں 211 کنال 10 مرلے وقف رقبہ محکمہ اوقاف کے زیر انتظام

وانصرام ہے جس کی تفصیل برفلگ "الف" ایوان کی میز پر رکھ دی گئی ہے۔

(ب) یہ درست نہ ہے بلکہ ان اراضیات کو سالانہ پٹہ پر بذریعہ نیلام عام نیلام کیا جاتا ہے۔

(ج) کوئی وقف رقبہ ایسا نہ ہے جس پر آبادی قائم ہو چکی ہے۔

(تاریخ وصولی جواب 31 جولائی 2013)

ضلع راولپنڈی: مزارات کی تعداد و دیگر تفصیلات

*415: جناب اعجاز خان: کیا وزیر اوقاف ازراہ نوازش بیان فرمائیں گے کہ:-

(الف) ضلع راولپنڈی میں محکمہ اوقاف کے کل کتنے مزارات کہاں کہاں واقع ہیں؟

(ب) سال 2012-13 کے دوران ان مزارات سے حاصل ہونے والی آمدن و اخراجات کی تفصیل

بیان کریں؟

(تاریخ وصولی 13 جون 2013 تاریخ ترسیل 11 جولائی 2013)

جواب

وزیر اوقاف

(الف) ضلع راولپنڈی میں محکمہ اوقاف کے زیر انتظام کل 25 مزارات ہیں جن کی تفصیل برفلگ

"الف" ایوان کی میز پر رکھ دی گئی ہے۔

(ب) سال 2012-13 کے دوران ان مزارات سے حاصل ہونے والی آمدن و اخراجات کی تفصیل
برفلگ "ب" ایوان کی میز پر رکھ دی گئی ہے۔

(تاریخ وصولی جواب 31 جولائی 2013)

ضلع راولپنڈی: محکمہ اوقاف کا رقبہ و دیگر تفصیلات

***418:** جناب اعجاز خان: کیا وزیر اوقاف ازراہ نوازش بیان فرمائیں گے کہ:-

- (الف) ضلع راولپنڈی میں محکمہ اوقاف کا کل کتنا رقبہ ہے؟
(ب) کتنا رقبہ بنجر اور کتنا کاشت ہوتا ہے یہ رقبہ محکمہ خود کاشت کرتا ہے اگر ٹھیکہ پر دیا جاتا ہے تو کس
اتھارٹی کی منظوری سے؟
(ج) کتنے رقبہ پر لوگ غیر قانونی قابض ہیں تو کب سے؟
(د) کیا حکومت ان غیر قانونی قابضین سے یہ رقبہ واگزار کروانے کا ارادہ رکھتی ہے تو کب تک؟
(تاریخ وصولی 13 جون 2013 تاریخ ترسیل 11 جولائی 2013)

جواب

وزیر اوقاف

- (الف) ضلع راولپنڈی میں محکمہ اوقاف کا کل رقبہ 2188 کنال 11 مرلہ ہے۔
(ب) بنجر رقبہ تعدادی 900 کنال اور قابل کاشت رقبہ 1288 کنال 11 مرلہ ہے۔ محکمہ اوقاف
اراضی خود کاشت نہیں کرتا بلکہ زرعی مقاصد کیلئے برسر عام سالانہ پٹہ پر نیلام کرتا ہے۔ قواعد کے
مطابق اراضی سالانہ پٹہ پر دینے کیلئے شیڈول نیلام کی منظوری کے مجاز ڈائریکٹر اسٹیٹ اوقاف پنجاب
ہیں۔
(ج) ضلع راولپنڈی میں وقف اراضی تعدادی 56 کنال 3 مرلہ عرصہ 40 سال سے ناجائز قبضہ میں
ہے۔
(د) محکمہ ہذا وقف رقبہ ناجائز قابضین سے واگزار کروانے کا مصمم ارادہ رکھتا ہے اور اس بابت پنجاب
وقف پراپرٹیز آرڈیننس 1979 کی شق 8 کے تحت ناجائز قابضین کو نوٹسز جاری کیے جا چکے ہیں۔

(تاریخ وصولی جواب 31 جولائی 2013)

لاہور: حضرت بابا شاہ گوہر پیر کے سالانہ عرس کے لئے فنڈز کی فراہمی و دیگر تفصیلات

***559:** محترمہ راحیلہ خادم حسین: کیا وزیر اوقاف ازراہ نوازش بیان فرمائیں گے کہ:-

(الف) حضرت بابا شاہ گوہر پیر (محمود بوٹی) لاہور کے سالانہ عرس پر رنگ روغن، لائٹوں اور لنگر کے لئے سالانہ کتنا فنڈ دیا جاتا ہے؟

(ب) کیا یہ درست ہے کہ محکمہ اوقاف کے ملازمین اور افسران مل کر فنڈ میں خورد برد کرتے ہیں؟
(ج) اگر جزو ہائے بالا کا جواب اثبات میں ہے تو کیا حکومت ان افسران اور ملازمین کے خلاف کارروائی کرنے کا ارادہ رکھتی ہے؟

(تاریخ وصولی 18 جون 2013 تاریخ ترسیل 18 جولائی 2013)

جواب

وزیر اوقاف

(الف) دربار حضرت شاہ گوہر پیر محمود بوٹی لاہور کی سالانہ عرس گرانٹ برائے سال 2012-13-

مبلغ - /25,000 روپے خرچ کیے گئے جو کہ لنگر و لائٹوں اور دیگر عرس انتظامات کے سلسلہ میں

تھے جبکہ محکمہ اس دربار شریف پر رنگ روغن کیلئے سال 2012-13 میں

مبلغ - /94,000 روپے خرچ کر چکا ہے۔

(ب) یہ درست نہ ہے کیونکہ محکمہ اوقاف دربار شریف کی امور مذہبیہ کمیٹی کے ساتھ ملکر عرس کی تقریبات اور اخراجات کرتا ہے۔

(ج) اگر کوئی شکایت ہوگی تو مناسب کارروائی کی جائے گی۔

(تاریخ وصولی جواب 31 جولائی 2013)

بہاول پور: دربار حضرت محکم الدین سیرانی کی آمدن و خرچ کی تفصیلات

***592:** میاں محمد شعیب اولیسی: کیا وزیر اوقاف ازراہ نوازش بیان فرمائیں گے کہ:-

(الف) دربار حضرت محکم الدین سیرانی خانقاہ شریف (بہاولپور) سے سال 2011-12 اور 2012-13 کے دوران کتنی آمدن سالانہ ہوئی ہے؟

(ب) ان سالوں کے دوران اس دربار پر کتنی رقم کس کس کام پر خرچ ہوئی، تفصیل سال اور کام وائر بتائیں؟

(ج) کیا یہ درست ہے کہ دربار ہذا کی بلڈنگ کی چھت اور غسل خانہ جات کی حالت درست نہ ہے، زائرین کے بیٹھنے کے لئے فرش ٹوٹ پھوٹ چکا ہے اور ان کے لئے کمروں کی حالت بھی خراب ہے؟

(د) کیا حکومت اس دربار کے درج بالا کام کروانے کا ارادہ رکھتی ہے، اگر نہیں تو اس کی وجوہات کیا ہیں؟

(تاریخ وصولی 20 جون 2013 تاریخ ترسیل 17 جولائی 2013)

جواب

وزیر اوقاف

(الف) دربار حضرت محکم الدین سیرانی خانقاہ شریف (بہاولپور) کی آمدن بالترتیب سال 2011-12 اور 2012-13 مبلغ -/24,23,125 روپے اور 27,40,329 روپے ہے۔

(ب) ان سالوں کے دوران دربار پر ترقیاتی کام کے سلسلے میں کوئی رقم خرچ نہ ہوئی ہے۔
(ج) ہاں یہ درست ہے کہ دربار ہذا کی بلڈنگ کی چھت اور غسل خانہ جات کی حالت قابل مرمت ہے۔

(د) جی ہاں حکومت اس دربار پر سال 2013-14 میں درج ذیل کام کروانے کا ارادہ رکھتی ہے۔
فرش بندی صحن مسجد (2400) مربع فٹ ماربل۔ تبدیلی و درستی وائرنگ بجلی، تعمیر نوالیواٹری بلاک (18 عدد)۔ تنصیب خاردار تار سکيورٹی انتظامات اور خصوصی مرمت دربار (مرمت چھت۔ تبدیلی بیم، بالے، پھٹیاں، فریسکو، ٹائل روٹنگ وغیرہ)

(تاریخ وصولی جواب 31 جولائی 2013)

ضلع شیخوپورہ: مزارات و مساجد کی تعداد و دیگر تفصیلات

*603: جناب فیضان خالد ورک: کیا زیر اوقاف ازراہ نوازش بیان فرمائیں گے کہ:-

- (الف) ضلع شیخوپورہ میں محکمہ اوقاف کے زیر انتظام مزارات اور مساجد کتنی ہیں؟
- (ب) ان درباروں اور مساجد کی سال 2009-10 سے آج تک کی آمدن اور اخراجات کی تفصیل دربار اور مساجد وائز فراہم کریں؟
- (ج) ان مساجد اور مزارات کی تعمیر / مرمت ہر سال 2009-10 سے آج تک کتنی رقم خرچ کی، تفصیل مزارات اور مساجد وائز بتائیں؟

(تاریخ وصولی 20 جون 2013 تاریخ ترسیل 22 جولائی 2013)

(جواب موصول نہیں ہوا)

رائے ممتاز حسین بابر
قائم مقام سیکرٹری

لاہور
مورخہ 11- اگست 2013

بروز پیر 12- اگست 2013 محکمہ اوقاف کے سوالات و جوابات اور نام اراکین اسمبلی

نمبر شمار	نام رکن اسمبلی	سوالات نمبر
1	میاں نصیر احمد	13-6
2	ڈاکٹر سید وسیم اختر	72-71
3	جناب محمد ثقلین انور سپرا	316
4	جناب احمد شاہ کھگہ	386-385
5	محترمہ راحیلہ خادم حسین	559-406
6	جناب اعجاز خان	418-415
7	میاں محمد شعیب اویسی	592
8	جناب فیضان خالد ورک	603